

## एक नजर में



**स्व. तनुजा के जन्मदिन पर बच्चों को खेल ड्रेस वितरित**  
सीहोर, जिला मुख्यालय के ग्राम महुआखेड़ी के शासकीय माध्यमिक शाला में जिला परियोजना समन्वयक एपीसी चन्द्रशेखर वर्मा के मुख्य अतिथ्य में एवं संकलन प्रचार्य सुभाष के आशीर्षक में विशेष अतिथ्य में ग्राम महुआखेड़ी तकीपुर निवासी प्रभात मालवीय, माता चन्दा मालवीय के द्वारा उनकी स्वर्गीय सुपुत्री तनुजा मालवीय के जन्मदिन के उपलक्ष्य में हर वर्ष की भांति इस वर्ष भी शाला के 105 बच्चों को लोवर, टी-शर्ट एवं बिकस्टू का वितरण किया गया। इस अवसर पर डॉ. आरके वर्मा, मनोहर लाल वर्मा, कैलाश मालवीय, आर्यन, कोमल मालवीय, पीके शर्मा, केके झमटानी, राजेश तिवारी, सतीष त्यागी, गोवर्धन सिंह, सरिता ठाकुर, प्रार्थना गुप्ता, साक्षी पालीवाल एवं ग्रामीणजनों ने राजेश परमार, कालुराम भारती, माखन सिंह, नर्बदी बाई, आरती, पारस बाई एवं बड़ी संख्या में बच्चे उपस्थित रहे।



**उठो, लक्ष्य को साधें हम का बच्चों ने लिया संकल्प**  
सलकनपुर, तंत्र आदर्श शैक्षिक एवं सांस्कृतिक संस्था मालीबायां द्वारा संस्थापक दिवस मनाया गया। उठो, लक्ष्य को साधें हम के प्रेरक ध्येय वाक्य के साथ कार्यक्रम आयोजित हुआ। कार्यक्रम का शुभारंभ डॉ. सिंह तंत्र के जीवन परिचय को प्रोजेक्टर के माध्यम से प्रदर्शित करते हुए किया गया। इस मौके पर सामान्य ज्ञान, वाद-विवाद तथा खेल प्रतियोगिताओं का आयोजन किया गया। प्रतिभागी विद्यार्थियों को उठो, लक्ष्य को साधें हम प्रमाण पत्र प्रदान किए गए। अंत में प्रार्थना प्रतिज्ञा तंत्र ने आभार व्यक्त किया।



**पूर्व प्रधानमंत्री डॉ. मनमोहन सिंह को कांग्रेस ने दी श्रद्धांजलि**  
सीहोर, जिला कांग्रेस कमेटी अध्यक्ष राजीव गुजराती के निर्देश पर पूर्व प्रधानमंत्री स्वर्गीय डॉ. मनमोहन सिंह की प्रथम पुण्यतिथि पर श्रद्धांजलि सभा का आयोजन शहर अध्यक्ष घनश्याम यादव की अध्यक्षता में किया गया। कार्यक्रम की अध्यक्षता कर रहे घनश्याम यादव ने कहा कि डॉ. मनमोहन सिंह के दूरदर्शी नेतृत्व से उन्होंने भारत को आर्थिक रूप से सशक्त किया। प्रतिपक्ष नेता विवेक राठौर ने कहा कि डॉ. मनमोहन सिंह दुर्द्विधायी, साहसी व्यक्तित्व की मिसाल थे। इस अवसर पर प्रीतम दयाल चौरसिया, सुनील दुबे, सुदीप व्यास, मजीद अंसारी, हसीन कुरैशी, केके रिछारिया, तुलसी राजकुमार राठौर, भगत तोमर, आसिफ अंसारी, ओम सोनी उपस्थित थे।



**प्रतिस्पर्धा में प्रियांशी को मिला दूसरा पुरस्कार**  
सीहोर, एलएनसीटी में प्रतिस्पर्धा आयोजित हुई, जिसमें संजय कुमार जोशी की पुत्री प्रियांशी जोशी को प्रोजेक्ट के लिए बेस्ट अवार्ड में दूसरा पुरस्कार मिला है। इसके अलावा एलएनसीटी भोपाल ने मेथमेटिक्स डे पर प्रोजेक्ट को सम्मानित किया है। प्रियांशी जोशी ने बताया कि यह एक अनोखी पहल है, जिसके तहत, एआई (आर्टिफिशियल इंटेलिजेंस) की मदद से स्तन कैंसर की भविष्यवाणी करने के लिए एक प्रोजेक्ट तैयार किया है। इस प्रोजेक्ट का उद्देश्य स्तन कैंसर के शुरुआती लक्षणों का पता लगाना और इसके उपचार में सुधार करना है। उनकी इस उपलब्धि पर उनके शुभचिंतकों ने उन्हें शुभकामनाएं प्रेषित की हैं।



**प्रधानमंत्री कॉलेज ऑफ़ एक्सिलेंस में प्रशिक्षण प्रारंभ**  
सीहोर, प्रधानमंत्री कॉलेज ऑफ़ एक्सिलेंस चंद्रशेखर आजाद शासकीय स्नातकोत्तर अग्रणी महाविद्यालय में स्वामी विवेकानंद कॉरियर मार्गदर्शन योजना के अंतर्गत विद्यार्थियों एवं युवाओं को डिजिटल रूप से दक्ष बनाने के उद्देश्य से एमएस ऑफिस एवं गूगल टूल्स विषय पर एक माह का प्रशिक्षण कार्यक्रम प्रारंभ किया गया है। प्रशिक्षण के प्रथम दिवस प्रचार्य डॉ. रोहिताश कुमार शर्मा ने डिजिटल युग में कंप्यूटर की बढ़ती आवश्यकता पर प्रकाश डाला। वरिष्ठ प्राध्यापक डॉ. गणेश लाल जैन ने विद्यार्थियों के शैक्षणिक एवं प्रतियोगिता ज्ञान में कंप्यूटर की उपयोगिता पर बल दिया। ट्रेनर जितेंद्र शर्मा ने बताया कि प्रशिक्षण के दौरान विद्यार्थियों को डेटाबेस मैनेजमेंट सॉफ्टवेयर, एमएस वर्ड, एमएस एक्सेल, एमएस पावरपॉइंट के साथ-साथ गूगल डॉक्स, गूगल शीट्स, गूगल स्लाइड्स, गूगल फॉर्म, जैमेल एवं गूगल ड्राइव जैसे महत्वपूर्ण गूगल टूल्स की व्यावहारिक जानकारी प्रदान की जाएगी।

# जेसीबी पर चढ़े पूर्व हिउस अध्यक्ष गिरफ्तार

पुलिस ने शांति व्यवस्था भंग करने के आरोप में पूर्व हिउस अध्यक्ष कालू भट्ट सहित दो लोगों को भेजा जेल



सीहोर, आधा में शाम को करणी सेना के प्रमुख जीवनसिंह शेरपुर ने कार्यकर्ताओं को संबोधित करते हुए अफवाहों से बचने को कहा।

**नवभारत न्यूज**  
सीहोर 27 दिसंबर, बीते रविवार को आठवां करणी सेना और वर्ग विशेष के बीच हुआ विवाद अभी थमा नहीं है कि शनिवार को हिंदू उत्सव समिति के पूर्व अध्यक्ष कालू भट्ट अपने एक साथी के साथ जेसीबी पर चढ़कर वीडियो बनाने लगे कि अगर पथराव करने वालों के मकानों पर बुलडोजर की कार्रवाई नहीं हुई तो वह खुद जेसीबी की मदद से तोड़फोड़ करेंगे। पुलिस ने उन दोनों को तुरंत गिरफ्तार करते हुए न्यायालय में पेश करते हुए जेल भेज दिया है।

तहसील मुख्यालय आधा में

**सोशल मीडिया पर लाईव रील बना रहे थे कालू भट्ट**  
**स्वयं जेसीबी से तोड़फोड़ करने का दावा करने पर हुई कार्रवाई**

गत 21 दिसंबर को रात करणी सेना कार्यकर्ता और समुदाय विशेष वर्ग के बीच कहासुनी के बाद हुई पथरावबाजी व वाहनों में तोड़फोड़ का मामला अभी शांत नहीं हुआ है। शनिवार को हिन्दू उत्सव समिति के पूर्व अध्यक्ष भविष्य उर्फ कालू भट्ट और अंकुश ठाकुर नामक युवक को जेसीबी के साथ वीडियो बनाकर सोशल मीडिया पर लाइव चलाने का प्रयास कर शांति व्यवस्था भंग



सीहोर, हिउस के पूर्व जिलाध्यक्ष एवं एक अन्य युवक को गिरफ्तार करते हुए पुलिस।

जेसीबी मशीन के साथ वीडियो बनाकर उसको सोशल मीडिया फेसबुक पर लाइव चलाने का प्रयास कर रहे थे। वीडियो में वह कहते पाए गए कि यदि प्रशासन बुलडोजर कार्रवाई नहीं करता है तो स्वयं जेसीबी से पथरावबाजी के चरों में तोड़फोड़ करेंगे। वीडियो का पता चलते ही पुलिस हरकत में आई। पुलिस ने शांति भंग करने के आरोप में कालू भट्ट और उनके साथी को गिरफ्तार कर लिया। इस दौरान पुलिस पर भोपाल के एक

चैनल के संवाददाता व कैमरामैन के साथ हाथापाई, मारपीट और कैमरा छिनने के आरोप लगे हैं। संवाददाता और कैमरामैन कवरेज रहे थे, उसी दौरान पुलिसकर्मी उन्हें थाने ले गए, हालांकि बाद में दोनों को छोड़ दिया गया। आरोप है कि संवाददाता शांति व्यवस्था भंग करने की कोशिश कर रहे थे।

**शांति भंग करने पर की कार्रवाई**

नगर में शांति व्यवस्था भंग करने के आरोप में कालू भट्ट और अंकुश ठाकुर नाम के दो युवकों को गिरफ्तार किया है। सुरक्षा की दृष्टि से नगर में पुलिस बल तैनात है और सभी को शांति बनाए रखने का कहा जा रहा है।

**आकाश अमलकर, एसडीओपी आधा**

## अश्लील हरकत करने वाले पर पाँचसौ एक्ट



सीहोर, कोचिंग जाने वाली छात्राओं के सामने गंदे इशारे करना आरोपी को उस वक्त महंगा पड़ गया जब वहां से गुजर रहे लोगों ने उसकी जमकर पिटाई करते हुए पुलिस के हवाले कर दिया। पुलिस ने आरोपी के खिलाफ पाँचसौ एक्ट सहित अन्य धाराओं में प्रकरण दर्ज कर न्यायालय में पेश किया जहाँ से उसे जेल भेज दिया है। प्राप्त जानकारी अनुसार थाना कोतवाली अंतर्गत आने वाले जमशेदनगर निवासी 27 वर्षीय शोएब आ. कमर अली शनिवार की सुबह शुगर फैक्ट्री रोड से कोचिंग जा रही छात्राओं को देखकर अश्लील इशारे व हरकतें कर रहा था। इस दौरान वहाँ से गुजर रहे लोगों ने उसे रोका तो वह उनसे लड़ने लगा। तभी इसकी भनक हिंदू संगठन के कार्यकर्ताओं को लग गई और वह मौके पर पहुँचे। युवक की गंदी हरकतों से आक्रोशित लोगों ने उसकी जमकर पिटाई करते हुए पुलिस को सूचित किया। पुलिस ने छात्राओं की शिकायत पर आरोपी शोएब के खिलाफ पाँचसौ एक्ट सहित अन्य धाराओं में प्रकरण दर्ज करते हुए न्यायालय में पेश किया जहाँ से उसे जेल भेजने के आदेश दिए गए हैं।

## प्रमुख पेंशनर्स संघ के जिलाध्यक्ष बने राठौर

**नवभारत न्यूज**  
सीहोर 27 दिसंबर, प्रमुख पेंशनर्स एसोसिएशन के कार्यकारी प्रांताध्यक्ष एचपी उरमलिया एवं एलएन कैलाशिया की सहमति से प्रांताध्यक्ष श्याम जोशी के द्वारा सुन्दरलाल राठौर को प्रमुख पेंशनर्स एसोसिएशन के सीहोर जिला अध्यक्ष मनोनित किया है।

उनसे अपेक्षा व्यक्त की गई है कि वह जिला शाखा सीहोर के पेंशनर्स को संगठित करने में अपनी अहम भूमिका निभाएंगे एवं जिला शाखा की कार्यकारिणी एवं तहसील शाखाओं का शीघ्र गठन कर संगठन का विस्तार करते हुए पेंशनर्स की समस्याओं के निराकरण हेतु सतत तत्पर रहेंगे। श्री राठौर ने शीघ्र नेतृत्व का आभार व्यक्त करते हुए कहा कि मुझे यह जो महत्वपूर्ण दायित्व सौंपा गया है, उसका मैं पूरी ईमानदारी व सक्रियता के परिपालन करूंगा और शीघ्र जिला स्तरीय बैठक आयोजित कर जिला, तहसील एवं ब्लाक स्तरीय कार्यकारिणी



का गठन कर संगठन का विस्तार किया जाएगा। सुन्दरलाल राठौर के जिलाध्यक्ष मनोनयन पर उनके इष्ट मित्रों ने बधाई एवं शुभकामनाएँ प्रेषित की हैं। बधाई देने वालों में प्रमुख रूप से कन्हैयालाल बैरागी, डॉ. साधुराम शर्मा, पं. राममूर्ति शर्मा, चंद्रसिंह ठाकुर, दिनेश तिवारी नर्बदा प्रसाद खरे, डीएस शाक्य, शम्भुदयाल राठौर, हर्देश राठौर, महेश शर्मा, राजेन्द्र राठौर, अशोक दुबे, महेश आर्य, मुनि मिश्रा, मुन्नाजी, हरिओम शर्मा दाऊ, दिनेश जोशी, दिलीप राठौर, बाबूलाल राठौर, मनोहर शुक्ला, प्रकाश देवगढ़े आदि नागरिकगण शामिल हैं।

## जमा देने वाली टंड से सिहरा शहर, पारा 4.8 डिग्री

**उत्तर भारत की बर्फबारी के चलते बह रही बर्फीली हवाएँ**  
**टंड से ठिठुरते हुए करेंगे नागरिक नव वर्ष की अगवानी**

**नवभारत न्यूज**  
सीहोर 27 दिसंबर, उत्तर-भारत में हो रही बर्फबारी और 240 किमी की रफ्तार से चल रही जेट स्ट्रीम के कारण अंचल में कड़क की सर्दी पड़ रही है। शनिवार को दिन और रात के तापमान एक-एक डिग्री की गिरावट हुई। ऐसे में अधिकतम तापमान 24.8 और न्यूनतम तापमान 4.8 डिग्री सेल्सियस रिकार्ड किया गया। यह सीजन की दूसरी सबसे ठंडी रात है। इससे पहले न्यूनतम तापमान 3.9 डिग्री तक जा चुका है।

शनिवार सुबह के समय घना कोहरा भी छाया रहा। ऐसे में दृश्यता 20 मीटर रही। मौसम विभाग का मानना है कि अभी कुछ

दिन और तेज टंड पड़ेगी। ऐसे में नए साल की शुरुआत भी तेज टंड के बीच होगी।

आरएके कॉलेज स्थित ग्रामीण कृषि मौसम सेवा केंद्र के विशेषज्ञ डॉ. सत्येंद्र सिंह तोमर ने बताया कि इन दिनों उत्तर-भारत में बर्फबारी हो रही है। इसके साथ ही वर्तमान में जेट स्ट्रीम भी चल रही है। उत्तर भारत के मैदानी इलाकों में जेट स्ट्रीम का असर है। शनिवार को यह जमीन से 12.6 किलोमीटर की ऊंचाई पर 240 किलोमीटर प्रतिघंटा की रफ्तार से बही। जेट स्ट्रीम की रफ्तार रफ्तार को भी इतनी ही रफ्तार रहने का अनुमान है। ऐसे में अभी टंड का



असर बना रहेगा। इसके साथ ही मौसम विभाग ने बताया कि 30 दिसंबर को एक वेस्टर्न डिस्टर्बेंस पश्चिमी हिमालयी क्षेत्र को प्रभावित कर सकता है। इसका असर भी अंचल में देखने को मिलेगा। सर्द हवाओं की वजह से टंड का मिजाज और भी बढ़ सकता है। एक दिन पहले शुक्रवार को अधिकतम तापमान 25.8 और न्यूनतम तापमान 5.8 डिग्री सेल्सियस दर्ज किया गया था। मौसम विशेषज्ञ डॉ. तोमर को माने तो टंड बढ़ने की वजह खास वजह जेट स्ट्रीम है। जमीन से लगभग 12 किमी ऊंचाई पर चलने वाली तेज हवा है। इस बार रफ्तार 262 किमी प्रति घंटा तक पहुँच गई है।

**बुजुर्गों व बच्चों की सेहत का रखना होगा ध्यान**  
जिला अस्पताल के एमडी मेडिसिन डॉ. आरके वर्मा ने बताया कि रात और दिन के तापमान में ज्यादा अंतर आने से बच्चों, बड़ों और बुजुर्गों को अपनी सेहत का ध्यान रखना होगा। खासतौर पर डायबिटीज, बीपी और हृदय बीमारियों से ग्रस्त लोगों को घर में ही रहने की सलाह दी जा रही है।

## सीहोर बाइज ने चिल्ड्रन को 2-0 से हराया

सीहोर, शहर के चर्च में मैदान पर जिला फुटबाल एसोसिएशन के तत्वाधान में भारत रत्न पूर्व प्रधानमंत्री स्वर्गीय अटल बिहारी की स्मृति में आयोजित फुटबाल प्रतियोगिता में शनिवार को 2 मैच खेले गए। पहला मैच सीहोर बाइज विरोध सीहोर चिल्ड्रन के मध्य खेला गया जिसमें सीहोर बाइज 2-0 से विजय रही। इसके अलावा दूसरा मैच सीहोर क्लब विरोध सीहोर रेड के मध्य खेला गया जिसमें सीहोर क्लब 3-1 से विजय रहा सीहोर क्लब को तरफ से पुष्प ने 1 गोल किया।

## जब आवे संतोष धन, सब धन धूरि समान : गोविंद जाने

**सिंधी कॉलोनी में चल रही श्रीमद भागवत कथा**  
**कथा में भगवान का जन्मोत्सव धूमधाम से मनाया**

**नवभारत न्यूज**  
सीहोर 27 दिसंबर, जो परम सुख चाहने वाला हो उसे परम संतोषी होना चाहिए, क्योंकि संतोष ही समस्त सुखों का मूल है और लोभ समस्त दुखों का मूल कारण। जब आवे संतोष धन, सब धन धूरि समान, सबसे बड़ा धन संतोष का, अच्छे व्यवहार का है।



उक्त विचार शहर के सिंधी कॉलोनी में जारी सात दिवसीय भाववत कथा के चौथे दिवस संत गोविंद जाने ने कहे। शनिवार को आस्था और उत्साह के साथ भगवान श्रीकृष्ण का जन्मोत्सव मनाया गया। संत गोविंद जाने ने राजा बलि और भगवान श्री कृष्ण का विस्तार से वर्णन किया। उन्होंने कहा मनुष्य के मन में संतोष होना स्वर्ग का प्राप्ति से भी बढ़कर है। यदि मन में संतोष भली-भांति प्रतिष्ठित हो जाए तो उससे बढ़कर संसार में कुछ भी नहीं है। जैसे जल के बिना नाव कितने भी उपाय

**नाम परिवर्तन सूचना**  
सर्व साधारण को सूचित किया जाता है कि मूठ आवेदिका के जन्म प्रमाण पत्र में वरुंडिया मूठ आवेदिका का नाम वरिशा (VARISHA) पूर्ण मूठखंड खान नाम अंकित हो गया है एव मूठ आवेदिका को अन्य दस्तावेज अंक सूची, जन्म प्रमाण पत्र, बैंक पास बुक, मूल निवासी, रजम आदि डी. आधार कार्ड में हीबा खान (HEEBA KHAN) पूर्ण मूठखंड खान पति जुबैर खान नाम अंकित हो जो कि वास्तविक व सही नाम है। अतः प्रकाशन उपरत भंग नाम हीबा खान (HEEBA KHAN) के नाम से जाना व पहचाना जावे। सर्व साधारण को सूचित होवे।

अवेदिका  
हीबा खान पति जुबैर खान मूठखंड खान  
अनुप 25 वर्ष निवासी महंतगुला कस्बा सीहोर  
तहसील व जिला सीहोर म.प्र. पिन 466001  
मोबाइल नंबर 7987390411

**जाहिर सूचना**  
सर्व साधारण को इस जाहिर सूचना के माध्यम से सूचित किया जाता है कि मेरे पक्षकार, Svatantra Micro Housing Finance Corporation Limited (SMHF), शाखा प्रबन्धक सीहोर द्वारा (1) श्री रितेश चन्देल पिता श्री रामरघु चन्देल, (2) श्रीमती शारदा चन्देल पति श्री रितेश चन्देल, निवासी-हरिजन मोहल्ल बुनिया हरिजन कॉलोनी सीहोर तहसील सीहोर, व जिला सीहोर म.प्र. को उनके स्वतः स्वामित्व की संपत्ति नगर सीहोर, में स्थित आवारवाली मकान क्रमांक 5/11, वार्ड क्रमांक 17, नगर पालिका परिषद क्षेत्र, सीहोर तहसील सीहोर व जिला सीहोर (म.प्र.), जिसका कुल क्षेत्रफल 440 वर्ग फीट है, जिसकी वस्तुसूची- पूर्व की ओर रोड। पश्चिम की ओर अशोक चौकन का प्लाट। पूर्व की ओर रवे का मकान। दक्षिण की ओर रोड है जिस पर ऋण सुविधा उपलब्ध करवाया जाना प्रस्तावित है। उक्त संपत्ति (1) श्री रितेश चन्देल पिता श्री रामरघु चन्देल, (2) श्रीमती शारदा चन्देल पति श्री रितेश चन्देल, को ई-रजिस्टर्ड सह स्वामित्व विलेख क्र. MP 850872022A 1697155, दि. 29/06/2022, के माध्यम से सह स्वामित्व किया गया है। यदि उक्त प्लाट/मकान/दुकान पर उक्त वर्णित दस्तावेज या अन्य किसी लिखित या मौखिक माध्यम से किसी भी शर्त/शर्तों अर्थात्-आसपासी संस्था, व्यक्ति/संस्था/सोसायटी आदि का रजिस्टर्ड, अनरजिस्टर्ड ऋण/भार/बोझ/मैनेज/फाइनेंस/ग्राइड/फाइनेंस, जमानत, पार्ष, गिबरी, दान, यक्षीय का भार हो या किसी तरह से हित अधिकार, स्वतः, सुखाधिकार, दावा/आपत्ति हो या अर्जन कार्यवाही लिखित हो, निगमित निकाय/संस्था व्यक्ति का हित उत्तर आदि हो तो मय लेखी प्रमाण के हमारे कार्यालय में 07 दिन में लिखित आपत्ति दर्ज करावे। बाद में बाद में किसी भी प्रकार की उत्तर आपत्ति, दावा आदि मान्य नहीं होगी तथा हमारे पक्षकार पर बंधनकारक नहीं होगी, को सूचित हो।

इति दिनांक 15/12/2025

भदयदी  
राजेश गेल्लत (अभिभाषक)  
कार्यालय- सेमनरी रोड आधा  
सोनु पूर्व वल्लभ के सम्मने (म.प्र.)  
Mob. 9907642719, 8770865754

## कार्यकर्ता सम्मेलन भाजपा विधायक सुदेश राय ने कार्यकर्ताओं को किया आश्चस्त

भाजपा में कार्यकर्ता सर्वोपरि, उनके सम्मान पर नहीं आने देंगे आंच

**नवभारत न्यूज**  
सीहोर 27 दिसंबर, कार्यकर्ताओं को संबोधित करते हुए विधायक सुदेश राय ने विधानसभा क्षेत्र के हर गांव पंचायत नगर शहर में हुए अरबों रूपये के निर्माण कार्य को विस्तार पूर्वक जानकारी दी।

उन्होंने प्रधानमंत्री नरेंद्र मोदी, पूर्व मुख्यमंत्री एवं केंद्रीय कृषि मंत्री शिवराज सिंह चौहान, मुख्यमंत्री डॉ. मोहन यादव के द्वारा संजालित जनहित की योजनाओं की जानकारी कार्यकर्ताओं को दी। योजनाओं को जनजन तक पहुंचाकर लाभ दिलाने के लिए भी कार्यकर्ताओं को प्रेरित किया।

कार्यकर्ता सम्मेलन के मुख्य अतिथि विधायक सुदेश राय एवं मुख्य वक्ता देवास जिला प्रभारी पूर्व भाजपा जिलाध्यक्ष रघुनाथ भाटी रहे। कार्यकर्ता सम्मेलन का शुभारंभ भाजपा जिलाध्यक्ष नरेश मेवाड़ा पूर्व भाजपा जिलाध्यक्ष सीताराम यादव, जिला महामंत्री रवि नागले, भाजपा नेता गौरव सत्री महाजन द्वारा पं दीनदयाल उपाध्याय पं श्यामा प्रसाद मुखर्जी भारत माता के पिता पर माल्यापण एवं दीप प्रज्वलित कर किया गया। जिला महामंत्री राजकुमार गुप्ता ने स्वागत भाषण दिया। भाजपा मंडल अध्यक्ष सुदीप

प्रजापति, श्यामपुर मंडल अध्यक्ष अजय ठाकुर, दोराहा मंडल अध्यक्ष सुरेश विश्वकर्मा, देवीपुरा मंडल अध्यक्ष प्रीतम गौर द्वारा फूल मालाएं पहनाकर अतिथियों का स्वागत किया गया। विधायक राय ने कहा कि शहर में 28 करोड़ की लागत से और भी विकास कार्य होंगे। फिर से काम जोरदार और शानदार किया जाएगा। यह काम शहर में भी होगा और गांवों में भी होगा; यह आपके हित और विकास के लिए होगा। अब सड़कों का जाल बन गया है, चाहे शहर हो या ग्रामीण क्षेत्र, अब यहाँ ऐसी कोई सड़क नहीं बची है जो फोरलेन नहीं हो।



संस्थापक पंडित दीनदयाल उपाध्याय जन्मशताब्दी वर्ष के उपलक्ष्य में शुक्रवार को क्रिसेट ग्रीन सभागार में विधानसभा स्तरीय कार्यकर्ता सम्मेलन का